



நகராட்சி நிருவாகத்துறை அமைச்சர் கே.என்.நேரு 05.09.2025 அன்று திருச்சிராப்பள்ளி மாநகராட்சிக்குட்பட்ட வார்டு எண்.58 காலனி ரோடு, கிராப்பட்டியில் பொதுநிதியின் கீழ் ரூபாய் 25 இலட்சம் மதிப்பீட்டில் கட்டப்பட்டுள்ள பல்நோக்கு அலுவலக பயன்பாட்டுக் கட்டிடத்தை திறந்து வைத்து அப்பகுதியில் நீண்ட காலமாக வசித்து வரும் 116 குடியிருப்பு வாசிகளுக்கு பட்டாக்களை வழங்கி உரையாற்றினார். இந்திகழ்வில், மாவட்ட ஆட்சித்தலைவர் வே.சுலாசா, மேயர் மு.அன்பழகன், மாநகராட்சி ஆணையர் வி.மதுபாலன், மாவட்ட வருவாய் அலுவலர் திருமதி.ராஜலட்சுமி, திருச்சிராப்பள்ளி வருவாய் கோட்டாட்சியர் அருள், நகர் ஊரமைப்பு குழு உறுப்பினர் வைரமணி, நகர பொறியாளர் சிவபாதம், உதவி ஆணையர்கள், மண்டல தலைவர்கள், மாமன்ற உறுப்பினர்கள், மாநகராட்சி அலுவலர்கள், அரசு அலுவலர்கள், பொதுமக்கள் உள்ளிட்ட பலர் கலந்து கொண்டனர்.

சீன மாணவர்களுக்கு

'வள்ளுவர் மறை-வைரமுத்து உரை' நூலைப் பரிந்துரைப்பேன்; பரப்புவேன்!

சீனப்பெண் கிகி ஜாங் என்ற நிறைமதி புகழாரம்!

பெய்ஜிங், செப்.11 -

கவிஞர் வைரமுத்துவின் 'வள்ளுவர் மறை-வைரமுத்து உரை' நூலைப் படித்துவிட்டு சீனப்பெண் கிகி ஜாங் என்ற நிறைமதி கவிஞருக்குக் காணொலி அனுப்பியிருக்கிறார். இவர் சீனாவின் யுனான் மின்கு பல்கலைக்கழகத்தில் தமிழ்த்துறைத் தலைவராகப் பணியாற்றுகிறார். சீன மொழியைத் தாய்மொழியாகக் கொண்ட இவர் தமிழை முறைப்படி படித்துப் பட்டம் பெற்றிருக்கிறார். தனக்கு நிறைமதி என்ற அழகிய தமிழ்ப் பெயரைச் சூட்டிக்கொண்டிருக்கிறார். 'வள்ளுவர் மறை-வைரமுத்து உரை' நூலைப் படித்துவிட்டுப் பாராட்டிய அவர் சீன மாணவர்களுக்கு இந்த நூலைப் பரிந்துரைத்துப் பரப்புவேன் என்றும் கூறியிருக்கிறார். அவரது காணொலி உரை வருமாறு:

"வணக்கம், சீனாவிலிருந்து நிறைமதி பேசுகிறேன். கவிப்பேரரசு வைரமுத்து தமது 'வள்ளுவர் மறை-வைரமுத்து உரை' என்னும் புதிய நூலை எனக்கு அன்பளிப்பாகக் கொடுத்ததில் மிக்க மகிழ்ச்சி. இந்த நூல் கடல்கடந்து என் கைகளுக்கு வந்தது. இது நடப்பின் அழைப்பையும் தமிழ்க் கலாச்சாரத்தின்



சுவையையும் ஏந்தியுள்ளது.

திருக்குறள் தமிழர்களின் அமுத நூலாகும். உலகளவில் ஞானத்தின் செல்வமும் ஆகும். அந்தப் பாரம்பரியத்தைத் தொடர்ந்து கவிப்பேரரசு வைரமுத்து அவர்கள் இயற்றிய வள்ளுவர் மறை வைரமுத்து உரை என்ற இந்த நூல் ஒரு கலாச்சாரத்தின் தலைவராகத் தமிழ்ச் சமூகத்துக்கு வழிகாட்டும் சரியான முயற்சியாகும்.

இந்நூல் திருக்குறளின் ஆழ்ந்த கருத்

துக்களைத் தெளிவாகவும் இன்றைய சூழலுக்கு ஏற்ப எளியநடையிலும் விளக்குகிறது. தங்கள் கையொப்பமிட்ட இந்த நூலை எனக்கு அளித்தமைக்கு மிக்க நன்றி.

இந்தச் சிறப்பான நூலை எம் மாணவர்கள் அனைவருக்கும் பரிந்துரைத்து திருக்குறளின் நீத்திய ஞானத்தைப் பகிர்ந்து வளர்ப்பேன்.

தங்களின் இந்த நூல் தமிழர்களின் மொழி மற்றும் கலாச்சாரத்தைக் காத்து வளர்க்கும் ஒரு ஒளி விளக்காக விளங்கும்.

எனக்கு மிகவும் பிடித்த ஒரு குறள்

"கற்க கசடறக் கற்பவை கற்றபின்

நிற்க அதற்குத் தக"

இந்த நூல் இப்படி இதை விளக்குகிறது

"கற்பவற்றை ஒருவன் குற்றமறக் கற்க

வேண்டும். கற்கவேண்டிய உயர்பொருளைக் கற்றபின் அக்கல்வி காட்டும் நன்

னெறியிலே நிற்க வேண்டும்".

இப்படியாக இந்த நூலைப் படித்து

விட்டு இது காட்டிய நன்னெறியிலே நிற்க

வேண்டும்.

நன்றி: வணக்கம்"

இவ்வாறு சீனப்பெண் கிகி ஜாங் உரையாற்றினார்.



சேலம் கிழக்கு மாவட்டம் பெத்தநாயக்கன் பாளையம் வடக்கு ஒன்றிய கழக செயலாளர், தி.சிவராமன் மகன் சி.திருநாவுக்கரசு - ரோஜா ஆகியோரின் திருமண வரவேற்பில் மாவட்ட கழக செயலாளர் எஸ்.ஆர்.சிவலிங்கம் எம்.பி., துணை செயலாளர், கே.சுரேஷ் குமார், மாவட்ட நெசவாளர் அணி அமைப்பாளர், ஏ. ஏ. ஆறுமுகம் உட்பட கழக நிர்வாகிகள் மணமக்களை வாழ்த்தினார்கள்.

அமைச்சர் அன்பில் மகேஷ் பொய்யாமொழி சிறப்புரை!

நாகை மாவட்ட தி.மு.க. செயற்குழுக் கூட்டம்!

மாவட்டக் கழகச் செயலாளர் என்.கௌதமன் அறிவிப்பு!

நாகை, செப். 11 - நாகை மாவட்டக் கழகச் செயலாளர் என். கௌதமன் விடுத்துள்ள அறிக்கை வருமாறு: நாகை மாவட்ட தி.மு.க. செயற்குழுக் கூட்டம்

டம் நாகையில் மாவட்ட (11.9.2025) மாலை 4.30 மணிக்கு நடைபெறுகிறது. கூட்டத்தில் நாகை தளபதி அறிவாலயத்தில் கலைஞர் அரங்கில் மாவட்ட பொறுப்பு அமைச்சர் பள்ளி கல்வித் தலைவர் ப. செல்வம் துறை அமைச்சர் அன்பில் மகேஷ் பொய்யாமொழி



கலந்து கொண்டு சிறப்புரையாற்றுகிறார். கூட்டத்தில் மாநில, மாவட்டக் கழக நிர்வாகிகள், தலைமைச் செயற்குழு உறுப்பினர்கள், பொதுக்குழு உறுப்பினர்கள், ஒன்றிய, நகர, பேரூர் கழக செயலாளர்கள், மாவட்ட சார்பு அணிகளின் அமைப்பாளர்கள் அனைவரும் கலந்து கொள்ள கேட்டுக்கொள்கிறேன்.

பொருள் :

1. கழக முப்பெரும் விழா

2. கழக ஆக்கப்பணிகள் இவ்வாறு அவர் அறிக்கையில் தெரிவித்துள்ளார்.



உதகை கிழக்கு நகர தி.மு.க. சார்பில் வாக்குச்சாவடி பாக முகவர்கள் கூட்டம் மாவட்ட தி.மு.க. அலுவலகம் கலைஞர் அறிவாலயத்தில் நடைபெற்றது. இதில் நகர கழக செயலாளர் எஸ். ஜார்ஜ் தலைமை வகித்தார். இக்கூட்டத்திற்கு ஜே.ரவிக்குமார், ஏ.நாசர் அலி, ஆர்.இளங்கோவன், எஸ்.ராஜா, ஜெயகோபி, அணிக்குமார் ஆகியோர் முன்னிலை வகித்தனர். இக்கூட்டத்தில் தொகுதிப் பொறுப்பாளர் தென்புல் செல்வராஜ் கலந்துகொண்டு ஆலோசனைகளை வழங்கினார். இதில் மாவட்ட, நகரக் கழகத்தின் நிர்வாகிகள், வாக்குச்சாவடி பாக முகவர்கள் கலந்து கொண்டு சிறப்பித்தனர்.



முரசொலி அறக்கட்டளை சார்மில் "முரசொலி செல்வம்" விருது!



கடந்த 21.10.2024 அன்று சென்னை, அண்ணா அறிவாலயம், கலைஞர் அரங்கத்தில் நடைபெற்ற 'முரசொலி செல்வம் அவர்களின் படத்திறப்பு' நிகழ்ச்சியில்.

"முரசொலி செல்வம் அவர்கள் பெயரால் ஆண்டு

தோறும் விருது வழங்குவது; அதனை ஒவ்வொரு ஆண்டும் நடத்தப்படும்

முப்பெரும் விழா நிகழ்ச்சியில் வழங்கப்படும்" என திராவிட முன்னேற்றக் கழகத்

தலைவரும் - மாண்புமிகு தமிழ்நாடு முதலமைச்சருமான மு.க.ஸ்டாலின்

அவர்கள் அறிவித்ததற்கிணங்க;

ஊடகத்துறையில் ஐம்பது ஆண்டுகால அனுபவம் பெற்றவரும் - 'தி இந்தி'.

'பிசினஸ் இந்தியா', 'அவுட் லுக்' ஆகிய பத்திரிகைகளில் முக்கியப் பொறுப்புகளை

வகித்தவரும் - இங்கிலாந்தில் உள்ள ஆக்சுபோர்டு பல்கலைக் கழகத்தில் Reuters

Fellow-ஆகத் தேர்ந்தெடுக்கப்பட்டு ஒன்றிய - மாநில அரசு உறவுகள் பற்றி

விளிவான ஆய்வை மேற்கொண்டவரும் - பத்து ஆண்டுகள் தெற்காசிய ஊடக

வளர்ச்சி நிறுவனமான Panos South Asia-வின் நிருவாக இயக்குநராகச் செயல்

பட்டவரும் - அதே காலத்தில் Global forum for Media Development-இன் துணைத்

தலைவராகப் பணியாற்றியவரும் - தற்போது, தமிழ்நாடு அரசு புதிதாக நிறுவியுள்ள

சென்னை இதழியல் கல்வி நிறுவனத்தின் தலைமை இயக்குநராகப் பணியாற்றி

வருபவரும் - முத்தமிழறிஞர் கலைஞர் அவர்களின் வாழ்க்கை வரலாற்று நூலை

உலகப் புகழ்பெற்ற பெங்குயின் நிறுவனத்திற்காக ஆங்கிலத்தில் "Karunanidhi -

A Life" என்ற பெயரில் எழுதியவருமான

முத்த பத்திரிகையாளர் ஏ.எஸ்.பன்னீர்செல்வம் அவர்களுக்கு

2025ஆம் ஆண்டிற்கான 'முரசொலி செல்வம் விருது'

வழங்கப்படும் என அறிவிப்பதில் முரசொலி அறக்கட்டளை

மிகுந்த மகிழ்ச்சி அடைகிறது.

2025ஆம் ஆண்டிற்கான 'முரசொலி செல்வம் விருது'

வருகிற 17-09-2025 அன்று மாலை 6.00 மணியளவில் கருந்,

கருந் பை-பாஸ் சாலை, கோடங்கிபட்டியில் நடைபெறும்

'தி.மு.க. முப்பெரும் விழா'வில் திராவிட முன்னேற்றக் கழகத்

தலைவரும் - மாண்புமிகு தமிழ்நாடு முதலமைச்சருமான திரு. மு.க.ஸ்டாலின்

அவர்களால் வழங்கப்படவிருக்கிறது.

நாள்: 09.09.2025

முரசொலி அறக்கட்டளை

அரசியல் அமைப்புச் சட்டத்தின் வழிநின்று

சி.பி.இராதாகிருஷ்ணன் தமது கடமைகளை ஆற்றுவார் என்று நம்புகிறேன்!

குடியரசுத் துணைத் தலைவராகத் தேர்ந்தெடுக்கப்பட்டதையொட்டி - முதல்வர் மு.க.ஸ்டாலின் வாழ்த்துச் செய்தி!

சென்னை, செப்.11 - குடியரசுத் துணைத் தலைவராகத் தேர்ந்தெடுக்கப்பட்டுள்ள சி.பி. இராதாகிருஷ்ணன் அவர்களுக்கு வாழ்த்து தெரிவித்து முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவில், "அரசியல் அமைப்புச் சட்டத்தின் வழிநின்றும், மக்களாட்சிக் கருத்தியல்களின் வழிநின்றும் சி.பி. இராதாகிருஷ்ணன் அவர்கள் தமது கடமைகளை ஆற்றுவார் என

நம்புகிறேன்!" என்று குறிப்பிட்டுள்ளார்.

முதல்வர் அவர்களின் வாழ்த்துச் செய்தி வருமாறு:-

குடியரசுத் துணைத் தலைவராகத் தேர்ந்தெடுக்கப்பட்டுள்ள மாண்புமிகு திரு.சி.பி. இராதாகிருஷ்ணன் அவர்களுக்கு எனது வாழ்த்துகள். அரசியல் அமைப்புச் சட்டத்தின் வழிநின்றும், மக்களாட்சிக் கருத்தியல்களின் வழிநின்றும் சி.பி. இராதாகிருஷ்ணன் அவர்கள் தமது கடமைகளை ஆற்றுவார் என்று நம்புகிறேன்.

மேலும், இந்திய மக்களாட்சியின் உணர்வை நிலைநாட்டும் வகையிலும், நாம் கொண்ட கொள்கைகளை வெளிப்படுத்தும் வகையிலும் மிக உறுதியோடு போராடிய சுதர்ஷன் ரெட்டி அவர்களுக்கும் எனது பாராட்டுகளைத் தெரிவித்துக் கொள்கிறேன். இவ்வாறு அவ்வாழ்த்துச் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

குடியரசுத் துணைத் தலைவர் தேர்தல்:

சி.பி.இராதாகிருஷ்ணன் வெற்றி!

புதுடெல்லி, செப்.11 - குடியரசுத் துணைத் தலைவர் தேர்தல் நேற்று முன்தினம் நடைபெற்றது. இதில் மொத்தம் 781 உறுப்பினர்கள் வாக்களிக்க தகுதி பெற்றவர்கள் ஆவர். காலை 10 மணிக்கு தொடங்கிய வாக்குப்பதிவு மாலை 6 மணிவரை நடைபெற்றது.

தேர்தலில் பதிவான வாக்குகள் உடனடியாக எண்ணப்பட்டன. இதில், 767 வாக்குகள் பதிவாகின. 14 உறுப்பினர்கள் வாக்களிப்பில் பங்கேற்கவில்லை. அதேவேளை, பதிவான 767 வாக்குகளில் 15 வாக்குகள் செல்லாதவை என அறிவிக்கப்பட்டது.

எஞ்சிய 752 வாக்குகளில் பா.ஜ.க. தலைமையிலான தேசிய ஜனநாயக கூட்டணி வேட்பாளர் சி.பி.இராதாகிருஷ்ணன் 452 வாக்கு



களையும், காங்கிரஸ் தலைமையிலான இந்தியா கூட்டணி வேட்பாளர் சுதர்ஷன் ரெட்டி 300 வாக்குகளையும் பெற்றனர். இதன் மூலம் 152 வாக்குகள் வித்தியாசத்தில் பா.ஜ.க. கூட்டணி வேட்பாளர் சி.பி.இராதாகிருஷ்ணன் வெற்றி பெற்றார். அவர் குடியரசுத் துணைத் தலைவராக விரைவில் பதவியேற்க உள்ளார்.

ஒழுங்கு நடவடிக்கை

கழகத்திலிருந்து நிரந்தரமாக நீக்கம்!

தலைமைக் கழக அறிவிப்பு

வேலூர் மாவட்டம், குடியாத்தம் சட்டமன்றத் தொகுதி, பேரணம்பட்டு தெற்கு ஒன்றியம், நரியம்பட்டு ஊராட்சி மன்றத் தலைவி திருமதி பாரதி. கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் நிரந்தரமாக நீக்கி (Dismiss) வைக்கப்படுகிறார். இவரோடு கழகத்தினர் எந்தத் தொடர்பும் வைத்துக் கொள்ளக்கூடாது எனக் கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 600018

நாள் - 09.09.2025

துரைமுருகன்

பொதுச் செயலாளர்

தி.மு.க.



முதல்வர் தளபதியார் அவர்களின் வழிகாட்டுதல்படி, உதகை சட்டமன்றத் தொகுதி உதகை நகராட்சிக்குட்பட்ட அருளகம் பாஸ்டர் சென்டில் நடைபெற்ற 'உங்களுடன் ஸ்டாலின்' சிறப்பு முகாமினை தமிழ்நாடு அரசு தலைமைக் கொறுபா கா.ராமசுந்திரன், தேரில் பார்வையிட்டு ஆய்வு மேற்கொண்டு, உடனடியாக தீர்வு காணப்பட மனுக்களை ஆராய்ந்து அதற்கான சான்றிதழ்களை பயனாளிகளுக்கு வழங்கினார். உடன் நகராட்சி ஆணையாளர் கணேசன், அரசுத்துறை அதிகாரிகள், மாவட்ட கழக துணை செயலாளர் ரவிக்குமார், தலைமைச் செயற்குழு உறுப்பினர்கள் இளங்கோவன், தம்பி இஸ்மாயில், தலைமை பொதுக்குழு உறுப்பினர் வான்ஸ்வரி, உதகை நகர செயலாளர்கள் ஜார்ஜ், ரமேஷ், குன்னூர் ஒன்றிய செயலாளர் பிரேம்குமார், அணிகளின் அமைப்பாளர்கள், துணை அமைப்பாளர்கள் மற்றும் நகர மன்ற உறுப்பினர்கள் உட்பட கழக நிர்வாகிகள் பலர் கலந்து கொண்டனர்.